

“మధురమైన పిల్లలారా - పుణ్యాత్మలుగా కావాలంటే, మేము ఏ పాపము చేయడం లేదు కదా,

సత్యత యొక్క ఖాతా జమ అయ్యిందా? అని మీ లెక్కాచారమును చూచుకోండి ”

ప్రశ్న:- అన్నిటికంటే పెద్ద పాపమేద?

సమా:- ఎవ్వరి పైన అయినా చెడు(వికారి) దృష్టి ఉంచడం - ఇది అన్నిటికంటే పెద్ద పాపము. మీరు పుణ్యాత్మలుగా అయ్యే పిల్లలు ఎవ్వరి పైనా చెడు(వికారి) దృష్టి ఉంచరాదు. నేను ఎంతవరకు యోగములో ఉంటున్నాను? ఏ పాపము చేయటం లేదా కదా అని స్వయాన్ని చెక్ చేసుకోవాలి. ఉన్నత పదవి పొందుకోవాలంటే కొద్దిగా కూడా చెడు దృష్టి లేకుండా జాగ్రత్తగా ఉండాలి. తండ్రి తెలుపు శ్రీమతమును పూర్తిగా అనుసరిస్తూ ఉండండి.

పాట:- నీ ముఖము చూచుకో ప్రాణీ.....(ముఖ్ డా దేఖ్ లో ప్రాణీ,.....)

ఓంశాంతి. అనంతమైన తండ్రి తన పిల్లలకు చెప్తున్నాడు - పిల్లలూ! మీ ఆంతరికములో కొంచెము చెక్ చేసుకోండి. మా జీవితములో మేమెంత పాపము చేశాము, ఎంత పుణ్యము చేశాము? అని ప్రతి మనిషికి తెలిసే ఉంటుంది. ప్రతి రోజు మీ లెక్కాచారము చూసుకోండి - ఎంత పాపము చేశాను, ఎంత పుణ్యము చేశాను? ఎవరికి కోపము తెప్పించలేదు కదా? ఎవరినీ విసిగించేలేదు కదా? మా జీవితములో ఏమేమి చేశాము? అని ప్రతి మనిషి తెలుసుకోగలడు. ఎంత పాపము చేశాను, ఎన్ని దాన పుణ్యాలు మొదలైనవి చేశాను? మనుష్యులు తీర్థ యాత్రలకు వెళ్తే దాన-పుణ్యాలు చేస్తారు. పాపము చేయకుండా ఉండుటకు ప్రయత్నిస్తారు. కనుక తండ్రి పిల్లలను - మీరు ఎన్ని పాపాలు చేశారు? ఎన్ని పుణ్యకార్యాలు చేశారు? అని అడుగుచున్నారు. ఇప్పుడు పిల్లలైన మీరు పుణ్యాత్మలుగా కావాలి. ఏ పాపమూ చేయరాదు. పాపాలలో కూడా అనేక రకాలుంటాయి. ఎవరినైనా వికారి దృష్టితో చూచుట కూడా పాపమే. చెడు దృష్టి వికారాలకే ఉంటుంది. ఇది అన్నింటికన్నా చెడ్డది. వికారి దృష్టి ఎప్పుడూ ఉండరాదు. తరచుగా స్త్రీ - పురుషుల దృష్టి వికారముగానే ఉంటుంది. కుమారి - కుమారులలో కూడా ఎక్కడో అక్కడ వికారి దృష్టి కలుగుతుంది. ఈ వికారి దృష్టి మీలో ఉండరాదని ఇప్పుడు తండ్రి చెప్తున్నారు. లేకుంటే మిమ్ములను కోతులని అనవలసి వస్తుంది. నారదుని ఉదాహరణ ఉంది కదా. నేను లక్ష్మిని వరించవచ్చా అని అడిగాడు. మేము లక్ష్మిని వరిస్తామని మీరు కూడా అంటారు కదా. నరుడి నుండి నారాయణునిగా, నారి నుండి లక్ష్మి అవుతామని అంటారు. తండ్రి చెప్తున్నారు - మీ హృదయములో “ఎంత వరకు పుణ్యాత్మలుగా అయ్యాము? ఏ పాపము చేయుట లేదు కదా. ” ఎంతవరకు యోగములో ఉంటున్నానని ప్రశ్నించుకోండి.

పిల్లలైన మీరు తండ్రిని తెలుసుకున్నారు. అందుకే కదా మీరిక్కడ కూర్చోని ఉన్నారు. ప్రపంచములోని వారు బాబాను చూచినప్పుడు వీరు బాప్ దాదా అని గుర్తించలేరు. పరమపిత పరమాత్మ బ్రహ్మలో ప్రవేశించి మనకు అవినాశి జ్ఞానరత్నాల ఖజానా ఇస్తారని బ్రాహ్మణ పిల్లలైన మీకు తెలుసు. మనుష్యుల వద్ద వినాశి ధనముంటుంది. వారు దానినే దానము చేస్తారు. అవి రత్నాలు కాదు రాళ్లు. ఇవి జ్ఞాన రత్నాలు. ఈ రత్నాలు జ్ఞానసాగరులైన తండ్రి వద్ద మాత్రమే ఉంటాయి. ఈ ఒక్కొక్క రత్నము లక్షల రూపాయలకు సమానము.

రత్నాగరుడైన తండ్రి నుండి జ్ఞానరత్నాలు ధారణ చేసుకున్న తర్వాత ఇతరులకు దానము చేయాలి. ఎవరెంత తీసుకుంటూ - ఇస్తు ఉంటారో అంత ఉన్నత పదవిని పొందుకుంటారు. ఇంతవరకు మేము ఎన్ని పాపాలు చేశామని మీలో మీరు చూసుకోండి అని తండ్రి తెలుపుచున్నారు. ఇప్పటికీ నా ద్వారా ఏ పాపము జరుగుట లేదు కదా ? కొద్దిగా కూడా చెడు(వికారి) దృష్టి ఉండరాదు. బాబా ఇచ్చు శ్రీమతమును పూర్తిగా అనుసరిస్తూ ఉండాలనే గమనముండాలి. మాయా తుఫానులు భలే వచ్చినా కర్మేంద్రియాలతో ఎలాంటి వికర్షలు చేయరాదు. ఎవరి పై అయినా చెడు దృష్టి పోయిందంటే వారి ముందు నిలబడను కూడా నిలబడరాదు. అచ్చట నుండి వెంటనే వెళ్లిపోవాలి. వీరిని చెడు దృష్టి అని తెలిసిపోతుంది. ఉన్నత పదవి పొందుకోవాలంటే చాలా హెచ్చరికతో ఉండాలి. కుదృష్టి ఉంటే, కుంటి, గ్రుడ్డి వారుగా అవుతారు. తండ్రి ఏ శ్రీమతమునిస్తారో దానిననుసరించాలి. తండ్రిని పిల్లలు మాత్రమే గుర్తించగలరు. బాబా ఎచ్చటకైనా వెళ్లినారనుకోండి. బాప్ దాదా వచ్చారని పిల్లలు మాత్రమే గుర్తించగలరు. చాలామంది మనుష్యులు చూస్తారు. కానీ వారికి విషయము తెలియదు. ఎవరైనా వీరు ఎవరు అని అడిగితే, బాప్ దాదా అని చెప్పండి. బ్యాడ్జి అందరి వద్ద ఉండాలి. శివబాబా మాకు ఈ దాదా ద్వారా అవినాశి జ్ఞానరత్నాల దానమిస్తున్నారని చెప్పండి. ఇది ఆధ్యాత్మిక జ్ఞానము. సర్వాత్మల తండ్రి కూర్చొని ఈ జ్ఞానమిస్తున్నారని చెప్పండి. శివభగవానువాచ, గీతలో కృష్ణ భగవానుచ అనేది తప్ప. జ్ఞాన సాగరులు, పతిత పావనులు అని శివుడినే అంటారు. జ్ఞానము ద్వారానే సద్గతి లభిస్తుంది. ఇది అవినాశి జ్ఞానరత్నాలు. తండ్రి ఒక్కరే సద్గతిదాత. ఇవన్నీ పూర్తిగా గుర్తుంచుకోవాలి. ఇప్పుడు తండ్రిని తెలుసుకున్నామని పిల్లలు భావిస్తారు. అలాగే తండ్రి కూడా నేను పిల్లలను తెలుసుకున్నానని భావిస్తారు. వీరందరు నా పిల్లలే. అయితే నన్ను తెలుసుకోలేరు అని తండ్రి చెప్తున్నారు. భాగ్యములో ఉంటే వెళు వెళు తెలుసుకుంటారు. ఈ బ్రహ్మబాబా ఎక్కడికైనా వెళ్లారనుకోండి. వీరెవరు ? అని ఎవరైనా అడుగుతారు. మంచి భావనతోనే అడుగుతారు. వీరు బాప్ దాదా అని చెప్పండి. అనంతమైన తండ్రి నిరాకారులు. ఎంతవరకు వారు సాకారములోకి రారో అంతవరకు వారసత్వమెలా లభిస్తుంది? కనుక శివబాబా ప్రణామిత బ్రహ్మ ద్వారా దత్తత చేసుకొని వారసత్వమునిస్తారు. ఇతడు ప్రణామిత బ్రహ్మ, వీరంతా జి.కె.లు. చదివించేవారు జ్ఞానసాగరులు. వారి నుండే వారసత్వము లభిస్తుంది. ఈ బ్రహ్మ కూడా చదువుకుంటారు. ఇతను బ్రాహ్మణుని నుండి దేవతగా అయ్యేవాడు. ఇలా తెలిపించుట ఎంత సులభము! ఎవరికైనా బ్యాడ్జి పైన అర్థము చేయించుట మంచిది. వారికి చెప్పండి, బాబా చెప్తున్నారు - నన్ను స్మృతి చేస్తే మీ వికర్షలు వినాశనమైపోతాయి. పావనమై పావన ప్రపంచములోనికి వెళ్లిపోతారు. వీరు పతిత పావనులైన తండ్రి కదా. పావనమగుటకు మేము పురుషార్థము చేస్తున్నాము. వినాశన సమయానికి మా చదువు పూర్తి అవుతుంది. ఇలా అర్థము చేయించుట ఎంత సులభము! మీరు ఎక్కడకు వెళ్లి వస్తున్నా బ్యాడ్జి మీతోనే ఉండాలి. ఈ బ్యాడ్జితో పాటు ఒక చిన్న కరపత్రము కూడా ఉండాలి. తండ్రి భారతదేశములో వచ్చి మరలా ఆదిసనాతన దేవిదేవతా ధర్మమును స్థాపన చేస్తారని ఆ కర పత్రములో వ్రాసి ఉండాలి. అంతేకాక ఇతర అనేక ధర్మాలు ఈ మహాభారత యుద్ధము ద్వారా కల్ప క్రితము వలె శ్రామానుసారము సమాప్తమైపోతాయి అని కూడా ముద్రించి ఉండాలి. ఇటువంటి కరపత్రాలు 2-4 లక్షలు ముద్రింపబడి ఉండాలి. ఈ కరపత్రమును ఎవ్వరికైనా ఇవ్వవచ్చు. పైన త్రిమూర్తి ఉండాలి, రెండవ

వైపు సెంటరు అడ్రసుండాలి. రోజంతా పిల్లలకు సేవ చేయాలనే ఆలోచన నడుస్తూ ఉండాలి.

పిల్లలు పాట విన్నారు కదా - మొత్తం రోజంతా నా స్థితి ఎలా ఉండినది? అని ప్రతి రోజూ మీ లెక్కాచారమును చూచుకోవాలి. ప్రతిరోజూ రాత్రి పూర్తి లెక్కాచారమును వ్రాసుకునే వారిని ఈ బాబా చాలామందిని చూశారు. ఏ చెడు పని చెయ్యలేదు కదా? అని చెక్ చేసుకుంటారు. చేసినవన్నీ వ్రాసుకుంటారు. వ్రాయబడిన జీవిత కథ మంచిగా ఉంటే తర్వాత వచ్చేవారు చదువుకొని అలాగే నేర్చుకుంటారని భావిస్తారు. ఇలా వ్రాసేవారు మంచి మనుష్యులుగానే ఉంటారు. అందరూ వికారులుగానే ఉంటారు. ఇచ్చట ఆ విషయమే లేదు. మీరు మీ లెక్కాచారమును ప్రతి రోజూ చూసుకోండి. ఆ లెక్కాచారమును బాబా వద్దకు పంపితే ఉన్నతి చాలా బాగా జరుగుతుంది. భయము కూడా ఉంటుంది. అంతా స్వప్నముగా వ్రాయాలి - ఈ రోజు నా దృష్టి చెడుగా ఉండినది. ఇలా జరిగింది..... ఒకరికొకరు దుఃఖమిచ్చుకొను వారిని బాబా దూర్తులు అని అంటారు. జన్మ-జన్మాంతరాల పాపము మీ తల పై ఉంది. ఇప్పుడు మీరు యోగబలము ద్వారా పాప భారమును దించుకోవాలి. కనుక ప్రతిరోజూ ఈ రోజంతటిలో ఎంత ధూర్తుడుగా అయ్యాను? ఎవరికైనా దుఃఖము కలిగించుట అనగా ధూర్తుడుగా అవ్వడం. పాపము తయారవుతుంది. తండ్రి చెప్తున్నారు - ధూర్తులై ఎవ్వరికీ దుఃఖమివ్వకండి. ఎంత పాపము చేశాను? ఎంత పుణ్యము చేశాను? అని పూర్తిగా స్వయం చెక్ చేసుకోండి. ఎవరు కలిసినా, వారందరికీ ఈ దారిని తెలపాలి. తండ్రిని పృథి చేసి పవిత్రమవ్వాలి అని అందరికీ చాలా ప్రీతిగా చెప్పండి. గృహస్థ వ్యవహారములో ఉంటూ కమలపుష్ప సమానము పవిత్రులు కండి. భలే మీరు సంగమ యుగములో ఉన్నారు. కానీ ఇది రావణ రాజ్యము కదా. ఈ మాయా విషయవైతలిణీ నదిలో ఉంటూ కమలపుష్ప సమానము పవిత్రముగా అవ్వాలి. కమలపుష్పానికి చాలా మొక్కలుంటాయి. అయినా అది నీటి పై భాగములోనే ఉంటుంది. ఈ పుష్పము గృహస్థు, చాలా వాటికి జన్మనిస్తుంది. ఈ దృష్టాంతము మీ కొరకు కూడా చెప్పబడింది. వికారాలకు భిన్నముగా ఉండండి. ఈ ఒక్క జన్మలో పవిత్రముగా ఉంటే, అది అవినాశిగా అయిపోతుంది. మీకు తండ్రి అవినాశి జ్ఞానరత్నాలనిస్తారు. మిగిలినవన్నీ రాళ్ళే. వారు భక్తిలోని మాటలే వినిపిస్తారు. జ్ఞానసాగరులు పతితపావనులు ఒక్కరు మాత్రమే. కనుక అటువంటి తండ్రి పై పిల్లలకు ఎంత ప్రేమ ఉండాలి! తండ్రికి పిల్లల పై, పిల్లలకు తండ్రి పై ప్రేమ ఉంటుంది. ఇక ఏ ఇతరులతోనూ మీకు సంబంధము లేదు. ఎవరు తండ్రి మతము పై నడవరో వారు సవతి పిల్లలు. రావణుని మతము పై నడిస్తే రాముని మతము వారుగా ఉండరు. అర్థకల్పము రావణ సంప్రదాయము. కనుక దీనిని భ్రష్టాచార ప్రపంచమని అంటారు. ఇప్పుడు మీరు ఇతరులనందరినీ వదిలి ఒక్క తండ్రి మతము పైనే నడుచుకోవాలి. బి.కె.ల మతము నడుస్తుంది కానీ ఈ మతము రైటా, తప్పు అని చెక్ చేసుకోవాలి. పిల్లలైన మీకు కూడా రైటు ఏదో, తప్పు ఏదో ఇప్పుడే లభించింది. సత్యమైనవారు వచ్చినప్పుడే మీకు రైటు, తప్పులను గురించి తెలుపుతారు. తండ్రి అంటున్నారు - మీరు అర్థకల్పము ఈ భక్తి మార్గపు శాస్త్రాలు విన్నారు. ఇప్పుడు నేను మీకు ఏది వినిపిస్తున్నానో అది రైటా లేక అది రైటా? వారు ఈశ్వరుడు సర్వవ్యాపి అని అంటారు. నేను మీ తండ్రిని అని నేను చెప్తున్నాను. ఇప్పుడు ఎవరు రైటో మీరే నిర్ణయించుకోండి. ఇది కూడా పిల్లలకు మాత్రమే అర్థము చేయించబడుతుంది. ఎప్పుడు బ్రాహ్మణులుగా అవుతారో అప్పుడే అర్థము చేసుకుంటారు.

రావణ సంప్రదాయము వారు చాలామంది ఉన్నారు. మీరు చాలా కొద్దిమంది మాత్రమే ఉన్నారు. అందులోనూ నంబరువారుగా ఉన్నారు. ఒకవేళ ఏదైనా చెడు దృష్టి ఉంటే, వారిని రావణ సంప్రదాయమునకు చెందినవారని అంటారు. ఎప్పుడైతే దృష్టి పూర్తిగా పరివర్తన చెంది దైవ దృష్టిగా అవుతుందో అప్పుడు వారు రామ సంప్రదాయులుగా భావించబడ్డారు. తమ స్థితి ద్వారా ప్రతి ఒక్కరు తెలుసుకోగలరు కదా. ఇంతకు ముందు మీలో జ్ఞానమే లేదు, ఇప్పుడు తండ్రి దారి చూపించారు. కనుక అవినాశి జ్ఞాన రత్నాలను దానము చేస్తున్నానా లేదా? అని స్వయాన్ని పరిశీలించుకోవాలి. భక్తులు వినాశి ధనమును దానము చేస్తారు. ఇప్పుడు మీరు దానము చేయవలసింది - అవినాశి ధనమును, వినాశి ధనమును కాదు. మీ వద్ద వినాశి ధనముంటే అలాకిక సేవలో ఉపయోగిస్తూ వెళ్ళండి. పతితులకు దానము చేయుట వలన పతితులుగానే అవుతారు. ఇప్పుడు మీరు మీ ధనమును దానము చేస్తే దాని ఫలితము 21 జన్మలకు నూతన ప్రపంచములో లభిస్తుంది. ఇవన్నీ అర్థము చేసుకోవలసిన విషయాలు. బాబా సేవ చేయుటకు యుక్తులు కూడా తెలుపుతూ ఉంటారు. అందరి పై దయ చూపండి. పరమపిత పరమాత్మ బ్రహ్మ ద్వారా స్థాపన చేస్తారనే గాయనము కూడా ఉంది. కాని వారికి అర్థము తెలియదు. అటువంటి పరమాత్మను సర్వవ్యాపి అనేశారు. కనుక పిల్లలకు సేవ చేయాలనే ఆసక్తి చాలా ఎక్కువగా ఉండాలి. ఇతరులకు కళ్యాణము చేస్తే మీ కళ్యాణము కూడా జరుగుతుంది. రోజు రోజుకు బాబా చాలా సులభము చేస్తూ పోతారు. ఈ త్రిమూర్తి చిత్రము చాలా మంచిగా ఉపయోగపడే చిత్రము. ఇందులో శివబాబానే కాక ప్రజాపిత బ్రహ్మ కూడా ఉన్నారు. బి.కె.ల ద్వారా మరలా భారతదేశములో నూరు శాతము పవిత్రత-సుఖ-శాంతిల దైవ స్వరాజ్యము స్థాపన చేస్తున్నారు. మిగిలిన అనేక ధర్మాలు ఈ మహాభారత యుద్ధములో కల్ప క్రితము వలె వినాశనమైపోతాయి. ఇటువంటి కరపత్రములు అచ్చు వేయించి పంచాలి. బాబా చాలా సులభ మార్గమును తెలియచేస్తున్నారు. ప్రదర్శినిలో కూడా కరపత్రములు ఇవ్వండి. కరపత్రముల ద్వారా తెలుపుట సులభము. పాత ప్రపంచము వినాశము అయ్యే తీరాలి. నూతన ప్రపంచము స్థాపనవుతూ ఉంది. ఒక్క ఆది సనాతన దేవీ దేవతా ధర్మము స్థాపనవుతూ ఉంది. మిగిలినవన్నీ కల్ప క్రితము వలె వినాశనమైపోతాయి. ఎక్కడకు పోయినా మీ జేబులో కూడా కరపత్రాలు, బ్యాడ్జీలు సదా ఉండాలి. సెకండులో జీవన్ముక్తి అని గాయనము చేయబడింది. వీరు బాబా(తండ్రి) అని, వీరు దాదా అని ఈ తండ్రిని స్మృతి చేస్తే ఇటువంటి దైవ పదవి సత్కయుగములో పొందుకుంటారని చెప్పండి. పాత ప్రపంచ వినాశము, నూతన ప్రపంచ స్థాపన జరుగుచున్నది. కొత్త ప్రపంచమైన విష్ణుపురములో మరలా వీరి రాజ్యము ఉంటుంది. ఎంత సులభము. తీర్థ యాత్రలు మొదలైన వాటికి మనుష్యులు వెళ్తారు. ఎన్నో ఎదురుదెబ్బలు తింటారు. ఆర్థ సమాజము మొదలైన వారు కూడా మనుష్యులను రైలు నిండా నింపుకొని యాత్రలకు వెళ్తారు. దీనిని ధర్మము యొక్క దెబ్బ(నష్టము) అని అంటారు. కానీ వాస్తవానికి ఇది అధర్మము వలన కలిగిన నష్టము లేక ఆపద. ధర్మములో అయితే నష్టపడే అవసరమే లేదు. మీరైతే చదువుకుంటున్నారు. భక్తి మార్గములో మనుష్యులు ఏమేమో అర్థము లేని పనులు చేస్తూ ఉంటారు.

పిల్లలు పాటలో కూడా మీ ముఖము చూచుకో ప్రాణీ..... అని అన్నారు. మీరు తప్ప ఇతరులు ఎవ్వరూ ఇలా దర్పణములో తమ ముఖమును చూసుకోలేరు. ఆ భగవంతునికి కూడా మీ ముఖము



చూపగలరు. ఇది జ్ఞానమునకు సంబంధించిన విషయము. మీరు మనుష్యుల నుండి దేవతలుగా, పాపాత్ముల నుండి పుణ్యాత్ములుగా అవుతారు. ప్రపంచములోని వారికి ఈ విషయాలు బొత్తిగా తెలియవు. ఈ లక్ష్మీనారాయణులు స్వర్గానికి యజమానులుగా ఎలా అయ్యారో ఎవ్వరికీ తెలియదు. పిల్లలైన మీకు ఈ విషయాలన్నీ తెలుసు. ఎవరి బుద్ధికైనా ఈ బాణము తగులుతే వారి నావ తీరానికి చేరిపోతుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము :- ఆత్మిక పిల్లలకు ఆత్మిక తండ్రి నమస్కే.

1. మీ వద్ద వినాశి ధనము ఉంటే దానిని సఫలము చేసుకునేందుకు అలాగే సేవలో ఉపయోగించండి. అలాగే అవినాశి ధనమును కూడా తప్పక దానము చేయాలి.
2. మా స్థితి ఎలా ఉండినది? పూర్తి రోజంతటినో ఏ చెడ్డ పని చేయలేదు కదా? పరస్పరములో ఒకరికొకరు దుఃఖము ఇవ్వటం లేదు కదా? ఎవరి పై కూడా చెడు(వికారి) దృష్టి పోలేదు కదా? అని మీ లెక్కాచారమును చూసుకోవాలి.

వరదానము :- “ఆత్మిక స్థితి ద్వారా వ్యర్థ విషయాల స్థాకును సమాప్తము చేసి ఖుషీ

ఖజానాతో సంపన్నుభవ ”

ఆత్మిక స్థితి ద్వారా వ్యర్థ విషయాల స్థాకును సమాప్తము చేయండి లేకుంటే ఒకరి అవగుణాలను మరొకరు వర్ణన చేస్తూ సూక్ష్మ రోగ జీవులను వాయుమండలములో వ్యాపింపజేస్తూ ఉంటారు. అందువలన వాతావరణము శక్తిశాలిగా కాదు. మీ వద్దకు అనేక భావాలతో అనేక ఆత్మలు వస్తారు. వారు ఏ భావాలతో వచ్చినా మీ నుండి శుభ భావనలను కలిగించే విషయాలే తీసుకెళ్లాలి. అయితే మీ వద్ద సంతోషము కలిగించే మాటల స్థాకు ఉన్నప్పుడే ఇది జరుగుతుంది. మనసులో ఎవరి పట్లనైనా ఏదైనా వ్యర్థ విషయాలుంటే అక్కడ తండ్రి ఉండరు, పాపముంటుంది.

సెల్స్ గన్ :- “స్మృతి అనే స్పెషిల్ ఆన్ చేస్తే మూడాఫ్ కారు ”

అవ్వక్త స్థితిని అనుభవము చేయుటకు విశేష పరిశ్రమ :-

7. ఏ సమయములోనో క్షోభాన్ని అనుభవము చేస్తూ ఇతరులను కూడా సూత్రం ఉమంగ్-ఉత్సాహంలోకి తీసుకురావాలి. సంతోషంగా నొట్యము చేస్తూ తండ్రి గుణాలను వర్ణించే పాటలు పాడుతూ ఉండాలి. మధురత అనే ఖరెయితో స్వయం మీ నోటిని తీపిగా చేసుకుంటూ మధురమైన మాటలు, మధురమైన సంస్కారము, మధురమైన స్వభావము ద్వారా ఇతరుల నోటిని కూడా తీపిగా చేయించండి.